

तलाठी साझा पुनर्रचना समितीने सादर
केलेल्या अहवालातील शिफारशींची
अंमलबजावणी करण्याच्या दृष्टीने पुढील
निर्णय घेण्यासाठी मंत्रिमंडळ उपसमिती
गठित करण्याबाबत...

महाराष्ट्र शासन

महसूल व वन विभाग

शासन निर्णय क्रमांक : प्राफेब-२०१०(तलाठी)/ प्र.क्र.११२(भाग-३)/ म-१०

हुतात्मा राजगुरु चौक, मादाम कामा रोड,

मंत्रालय, मुंबई- ४०० ०३२.

दिनांक: १६ मे, २०१६

वाचा:- १. शासन निर्णय, महसूल व वन विभाग, क्रमांक प्राफेब-२०१०(तलाठी)/ प्र.क्र.११२/

म- १०, दि.३.२.२०१४ व समक्रमांकित शासन शुद्धीपत्रक दि.१८.२.२०१४

२. विभागीय आयुक्त, नागपूर यांचे अ.शा.पत्र क्र. मशा/कार्या.७(२)/सी.आर-२/२०१४

दि.२१.८.२०१४

प्रस्तावना:-

तलाठी साझा हा क्षेत्रीय स्तरावर महसुली प्रशासनाचा सर्वात लहान घटक असून सध्या राज्यात एकूण १२३२७ इतके तलाठी साझे अस्तित्वात आहेत. महसूली वसुली करण्याचे काम मुख्यत्वे तलाठी यांचेमार्फत करण्यात येते. महसूली वसुली बरोबरच तलाठ्यांकडे महसूल विभागाच्या भूमी अभिलेख विषयक बाबी त्याचप्रमाणे दुष्काळ/नैसर्गिक आपत्ती विषयक कामे, जनगणना, निवडणूका, विशेष सहाय्याच्या योजना इ.मोठ्या प्रमाणात कामे सुपूर्द करण्यात आली आहेत. त्यानुषंगाने तलाठी साझा पुनर्रचनेसाठी शासनास व्यवहार्य व अभ्यासपूर्ण शिफारशी करण्यासाठी संदर्भ क्र.१ वरील शासन निर्णयान्वये विभागीय आयुक्त, नागपूर यांच्या अध्यक्षतेखाली समिती गठित करण्यात आली होती. सदर समितीने सादर केलेल्या अहवालातील शिफारशींचे दि.२६.४.२०१६ रोजी झालेल्या मंत्रिपरिषद बैठकीत सादरीकरण करण्यात आले. त्यास अनुसरून मंत्रिपरिषदेने उक्त समितीने सादर केलेल्या शिफारशींना तत्त्वतः मान्यता देऊन सदर अहवालातील शिफारशींची अंमलबजावणी करण्याच्या दृष्टीने मंत्रिमंडळ उपसमिती स्थापन करण्याचा निर्णय घेतला. त्यानुषंगाने मंत्रिमंडळ उपसमिती स्थापन करण्याची बाब शासनाच्या विचाराधीन होती.

शासन निर्णय :-

विभागीय आयुक्त, नागपूर यांच्या अध्यक्षतेखालील तलाठी साझा पुनर्रचना समितीने सादर केलेल्या अहवालातील शिफारशींची अंमलबजावणी करण्याच्या दृष्टीने पुढील निर्णय घेण्यासाठी मा.मंत्री (महसूल) यांच्या अध्यक्षतेखाली मंत्रिमंडळ उपसमिती खालीलप्रमाणे गठीत करण्यात येत आहे:-

- | | |
|------------------------------|-----------|
| १) मा.मंत्री (महसूल) | - अध्यक्ष |
| २) मा.मंत्री (वित्त) | - सदस्य |
| ३) मा.मंत्री (सहकार) | - सदस्य |
| ४) मा.मंत्री (ग्रामविकास) | - सदस्य |
| ५) मा.मंत्री (आदिवासी विकास) | - सदस्य |

६) मा.मंत्री (उद्योग)	- सदस्य
६) अपर मुख्य सचिव (वित्त)	- कायम निमंत्रित
७) प्रधान सचिव (महसूल)	- मंत्रीमंडळ उपसमितीचे सचिव

३. वरीलप्रमाणे गठित केलेल्या मंत्रीमंडळ उपसमितीचा अहवाल मंत्रीमंडळाच्या अंतिम निर्णयार्थ सादर करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१७११३२१०३५१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.पां. वडते)
उप सचिव, महाराष्ट्र शासन

प्रति,

१. मा.राज्यपाल, महाराष्ट्र राज्य यांचे सचिव
२. मा.मुख्यमंत्री यांचे प्रधान सचिव, मंत्रालय, मुंबई
३. मा.मंत्री (महसूल)/मा.राज्यमंत्री (महसूल), महाराष्ट्र शासन यांचे खाजगी सचिव, मंत्रालय, मुंबई
४. सर्व मा.मंत्री/ राज्यमंत्री यांचे खाजगी सचिव
५. सर्व मंत्रालयीन विभाग यांचे अ.मु.स./प्र.स./सचिव
६. सर्व विभागीय आयुक्त
७. महालेखापाल (लेखापरिक्षा/ लेखा व अनुज्ञेयता), महाराष्ट्र-१, मुंबई.
८. महालेखापाल (लेखा व अनुज्ञेयता/ लेखापरिक्षा), महाराष्ट्र-२, नागपूर.

प्रत:- निवडनस्ती- म-१० कार्यासन